




JUM IL-KELMA T'ALLA

F'dan il-Ħadd qegħdin niċcelebraw JUM IL-KELMA T'ALLA. Papa Franġisku daħħal dal-jum fil-kalendarju, f'Jannar ta' kull sena. Mhux l-ewwel darba li l-Papa stieden lin-nies biex iżommu kopja żgħira tal-erba' Vangeli fil-but jew fil-basket.



Storja li dejjem impressjonatni hija dwar San Ġwann tas-Salib li kien jgħix fis-Seklu 16. Darba n-novizzi li tagħhom kien surmast qalulu li jixtiequ jmorru jaraw raġel li kellu l-pjagi. Ħalliehom imorru imma hu ma marx. Xhin ġew lura, qalulu b'li raw, "Sewwa ħafna" qalilhom, "Jien xhin ma kontux hawn qgħadt nippassiġġa ma' xatt il-baħar u ltqajt ma' Kristu nnifsu billi qgħadt naqra u nimmedita l-Vanġelu".

Il-Kelma t'Alla hi bħax-xita li tkabbar, bħad-dawl li jurina fejn immiddu riġlejna u bħal żerriegħa li tikber.

L-Arcipriet Jimmy Xerri

Is-Servizz Nazzjonali tat-Trasfużjoni tad-Demm

dejjem għaddej b'ħidma mingħajr waqfien biex il-pazjenti ġol-isptarijiet ta' Malta u Għawdex dejjem ikollhom demm disponibbli għalihom mingħajr stennija. Naturalment l-istennija ma jiehu gost biha ħadd, lanqas id-donaturi tad-demm. Għaldaqstant, is-Servizz jixtieq jerga' jfakkar lil kull min jixtieq jagħti d-demm li jeżisti servizz ta' appuntament minn qabel wieħed jersaq biex jagħti d-demm. Dan għandu l-għan ewlieni li joffri servizz aħjar lid-donatur, iżda fuq kollox jgħin lis-Servizz jippjana b'mod iktar ekwu l-kollezzjoni tad-demm fil-jiem ta' matul il-ġimgħa. Għaldaqstant, is-Servizz jistieden lil kull min jixtieq jagħti d-demm biex jagħmel appuntament billi jċempel 80074313 jew jersaq mingħajr appuntament fil-Berġa tax-Xewkija li nhar it-Tlieta 25 ta' Jannar ser tkun disponibbli għad-donazzjonijiet tad-demm mis-1:00pm sal-5:00pm.

Inhegġukom jekk tistgħu tagħmlu dan l-att ta' karità.



AVVIŻI:

Ministri Straordinarji

Nhar it-Tnejn 24 ta' Jannar se ssir laqgħa ta' formazzjoni għall-ministri straordinarji tat-tqarbin u għal dawk li jqarbnu l-familjari tagħhom fis-Sala Parrokkjali ta' Triq Xandriku fil-5:30pm.

Ġenituri Tqarbina u Griżma

Nhar l-Erbgħa 26 ta' Jannar se ssir laqgħa għall-ġenituri ta' dawk li ser jagħmlu l-Ewwel Tqarbina u l-Griżma tal-Isqof. Din il-laqgħa għandha sservi sabiex ngħinu lill-familji jithejjew aħjar fil-mixja tat-tfal tagħhom hekk kif daqt ser jirċievu dawn is-sagramenti. Se jkollna lil Dun Simon Cachia sabiex jaqsam magħna xi ħsbijiet fuq dan is-sugġett. Il-laqgħa ssir fis-Sala Parrokkjali ta' Triq Xandriku fis-7:00pm. Importanti li tattendu.

Programmi dwar Dun Mikiel Attard fuq Radju Luminaria

Nhar ta' Tlieta fl-10.30am u nhar ta' Ġimgħa fis-6.30pm fuq Radju Luminaria qed jixxandru programmi dwar il-Qaddej t'Alla Dun Mikiel Attard ipprezentati minn Francesco Pio Attard. Inhegġukom isseguwuhom.

Għaqda Armar Diċembru 13: 25 sena

L-Għaqda Armar Diċembru 13 qed tiċcelebra l-25 sena mit-twaqqif tagħha, u fost l-avvenimenti li se tkun qed tagħmel, se jkun hemm 5 programmi li se jixxandru fuq Facebook. Kull 29 tax-xahar se niltaqgħu ma' diversi Nadurin li ġejjin minn kull kategorija u nisimgħu x'għandhom x'għidulna dwar San Pietru u San Pawl, id-devozzjoni lejhom fin-Nadur, il-kolleġġjata bażilika tagħna, l-Imnarja u l-25 sena tal-Għaqda. Fl-ewwel programm minn din is-sensiela, se nittrattaw it-tema: San Pietru u San Pawl u l-kult tagħhom ġewwa n-Nadur. Segwuna nhar il-Ġimgħa li ġej fuq Facebook - Għaqda Armar Diċembru 13 - Nadur.

Televiżjonijiet

Nirringrazzjaw lil dawk kollha li qed iġibu eluf u eluf ta' bottijiet tal-aluminju u ram u bronż. Fl-istess ħin navzawkom biex ma gġibux televiżjonijiet għax dawn ma għadniex niġbruhom.

Ħin tal-Quddies

Ħdud u Festi: 5:30am; 6:30am; 8:30am; 9:45am; 11:00am; 5:00pm; 7:00pm

Mit-Tnejn sas-Sibt: 5:30am; 6:15am; 7:00am; 7:45am; 9:00am; 5:00pm; 6:30pm

KNISJA TAL-QALB TA' ĠESÙ: matul il-ġimgħa: 11.00am

il-Ħadd: 7.15am

KAPPELLA TAS-SORIJET: matul il-ġimgħa: 6.30am

il-Ħadd: 6.15am

KAPPELLA SANTA TEREZA TA' KALKUTTA: il-Ħadd: 7.30am